

ಸಂಧಿ ೩೪ - ಶ್ರೀ ಗುರುಶ್ರೀಶವಿಠಲದಾಸ ವಿರಚಿತ ಫಲಸ್ತುತಿ ಸಂಧಿ

ದಾಸವರ್ಯರ ದಾಸಕರ್ಜಗಿ  
ದಾಸರೆಂಬರ ಈ ಸುವಾಕ್ಯವು  
ದಾಸೀನವಮಾಡದಿರಿ ಶ್ರೀಹರಿದಾಸರಾದವರು |  
ಕಾಶಿ ಮೊದಲಾದ ಸುಕ್ಷೇತ್ರದಿ  
ವಾಸಮಾಡಲು ಈ ಸುಜನ ಸಹ  
ವಾಸಫಲ ದೊರಕುವದೆ ಶೋಧಿಸೆ ಸಕಲಶಾಸ್ತ್ರದಲಿ || ೧ ||

ಶ್ರೀವರನ ದಾಸರಿಗೆ ಭಕ್ತುತಿಲಿ  
ಸೇವಕನು ನಾನೆಂದು ಪೇಳುವ  
ಜೀವನವ ಸಜ್ಜೀವಿ ಅವಹರಿದಾಸನೆಂದರಿದು |  
ಆವನಾದರು ಆದಿಯಲಿ ಇದ  
ಭಾವಶುದ್ಧದಿ ಓದಿಬರೆಯಲು  
ಕಾವನೈಯ್ಯನು ಕರುಣಿಸುವನು ಸದಾವಕಾಲದಲಿ || ೨ ||

ಹರಿಕಥಾಮೃತಸಾರ ನೋಡುವ  
ಪರಮಭಕ್ತರ ಜ್ಞಾನದೃಷ್ಟಿಗೆ  
ವರ ಸುಲೋಚನದಂತೆ ಇಷ್ಟವು ಈ ಸುಪದ್ಯಗಳು |  
ಅರಸಿಕರಿದು ಪೇಳಲಾಗದು  
ಮುರಹರನ ದಾಸರಿಗೆ ತಪ್ಪದೆ  
ಹರುಷ ಸುರಿಸುವನಿಹಪರದಿ ಗುರುಶ್ರೀಶವಿಠಲನು || ೩ ||

|| ಶ್ರೀ ಕೃಷ್ಣಾರ್ಪಣಮಸ್ತು ||

## ಸಂಧಿ ೩೫ - ಶ್ರೀ ಮನೋಹರವಿಠಲದಾಸಕೃತ ಫಲಶ್ರುತಿ ಸಂಧಿ

ಸಿರಿವರಜಗನ್ನಾಥವಿಠಲನ  
ಚರಣಭಜಕ ನೃಸಿಂಹದಾಸನ  
ವರಮುಖಾಂಬುಜದಿಂದ ಪರಿಮಳದಂತೆ ಪಸರಿಸಿದ  
ಹರಿಕಥಾಮೃತಸಾರ ಪುಸ್ತಕ  
ಬರೆದು ಓದುತ್ತ ಕೇಳಿಸುಜನರ  
ದುರಿತ ಪರಿಹರ ಮುಕುತಿಯವರಿಗೆ ಕರತಲಾಮಲಕ|| ೧ ||

ಇದು ಸುಧಾಮಣಿ ಚಿಂತಿಸುವವರಿ  
ಗಿದು ಅಭೀಷ್ಟವನೀವ ಸುರತರು  
ವಿದು ಮನದಕಾಮಿತವ ಕರಕೊಂಬದಕೆ ಸುರಧೇನು|  
ಇದು ಚತುರವಿಧವಾದ ಪುರುಷಾ  
ರ್ಥದ ಸುಮಾರ್ಗವ ಭಕ್ತಿಯಿಂದಲಿ  
ಸದಮಲ ಶ್ರೀಹರಿಕಥಾಮೃತಸಾರ ಕೇಳಿರಿಗೆ|| ೨ ||

ಪತಿತಪಾವನ ಮಾಳ್ವದಿದು ಸಂ-  
ಸೃತಿಯ ಬಾಧೆಯ ಕಳೆವದಿದು ಸಂ-  
ತತ ವಿಮಲ ಸುಚಿತ್ತನ ವೈರಾಗ್ಯಾದಿ ಭಾಗ್ಯವನು|  
ಅತಿಶಯದಿ ಸದ್ಭಕ್ತಿಯಿತ್ತ-  
ಚ್ಯುತನಪಾದವ ತೋರ್ಪದಿದು ಸಂ-  
ಸ್ತುತಿಸಲೋಶವೇ ಹರಿಕಥಾಮೃತಸಾರ ಸಂಸೃತಿಯ|| ೩ ||

ಹರಿಕಥಾಮೃತಸಾರ ಪೂರ್ವಾ  
ಪರದಿ ರಚಿಸಿದ ವಿಷ್ಣುದಾಸರ  
ನರವರು ದಿಟವೆಂದುಬಗೆವರು ಮೂರ್ಖರಿಳೆಯೊಳಗೆ|  
ಸುರರೆ ಲೋಕೋದ್ಧಾರಕೋಸುಗ  
ನರಹರಿಯ ಸದ್ಗುಣಗಣಂಗಳ  
ನರುಹಲುದಿಸಿದರೆಂದು ಕೊಂಡಾಡುವರು ಕೋವಿದರು|| ೪ ||

ಶರಧಿಮಥನದೊಳೆಂದು ಸುಧೆ ತಮ  
ಗರೆಯಲಾ ನರಸಿಂಹದಾಸರು  
ಕರುಣದಿಂ ತತ್ಪಥೆಯ ಸುಜನರಿಗುಣಿಸಬೇಕೆಂದು|  
ಹರಿಕಥಾಮೃತಸಾರ ನಿಜಮುಖ  
ವರಕಲಶದಿಂದಿತ್ತ ರಸ ಸವಿ  
ದಿರಲು ಶಾಶ್ವತ ಲೋಕದೊಳಜರಮರಣವೆನಿಸುವದು|| ೫ ||

ಪರಮತತ್ವಾಸ್ವಾರ ಯೋಗೀ  
ಶ್ವರರ ಮನಕೆ ವಿಹಾರ ಸಜ್ಜನ  
ನರವಿಗಳ ಶ್ರುತಿಗೊಪ್ಪುತಿಹ ಶೃಂಗಾರಲಂಕಾರ|  
ಶರಣಜನಮಂದಾರವೆನಿಸುವ  
ಹರಿಕಥಾಮೃತಸಾರ ಕೇಳರೆ  
ದುರಿತ ಪಾರಾವಾರವನು ದಿಟ ಪಾರಕಾಂಬುವನು|| ೬ ||

ರೋಗಭಯವೆಂದೆಂದು ಬಾರದು  
 ಆಗದಪಜಯ ಧರದಿ ಬಯಸಿದ  
 ಭೋಗ ಶುಭಕಲ್ಯಾಣವಪ್ಪದು ಸರ್ವಕಾಲದಲಿ  
 ಶ್ರೀಗಿರಿಯ ಮಂದಿರನ ಕಥೆ ಲೇ  
 ಸಾಗಿ ಕೇಳಲು ದಿನದಿನದಿ ಶತ  
 ಯಾಗಫಲ ಬಹುದಾಯುರಾರೋಗ್ಯಾಗಿ ಸಿರಿಬಹುದು|| ೭ ||

ವಾದಿಗಳ ಎದೆ ಶೂಲ ಕುಮತವ  
 ಭೇದಿಸುವ ಕರವಾಲ ಕಾಮ  
 ಕೋಧ ತರಿದಾನಂದವೀವದು ಹರಿಕಥಾಮೃತವು|  
 ಪಾದಮಾತ್ರವ ಪರಿಸುವಗೆ ಗಂ  
 ಗಾದಿ ಸ್ನಾನಫಲವು ಬಹುದು ಮೇ  
 ಣೋದಿದವನೇ ಧನ್ಯತಮ ಪುಸ್ತಕ ಸಮಗ್ರವನು|| ೮ ||

ಏನು ಧನ್ಯರು ನಮ್ಮ ಗುರು ಪವ  
 ಮಾನಮತದೊಳಗೆಸೆವ ಚದುರ ಮ  
 ಹಾನುಭಾವರು ಎನಿಪ ವೆಂಕಟ ನರಮೃಗೇಂದ್ರಾಖ್ಯ|  
 ಜ್ಞಾನನಿಧಿ ಮುಖದಿಂದಲುದಿಸಿದ  
 ಶ್ರೀನಿವಾಸನ ಚರಿತೆಸುಧೆಯನು  
 ಪಾನಗೈಯಲು ಮನದಣಿಯರೆಂದೆಂದು ಸಜ್ಜನರು|| ೯ ||

ಅಂಡಜಾಧಿಪ ತುರಗನಡಿ ಕರ  
 ದಿಂಡಗಳನನವರತ ಭಜಿಸುತ  
 ಪಂಡಿತರಿಗಿದು ಸೋಗಸುದೋರುವದಧಮ ಮನುಜರಿಗೆ|  
 ಕೆಂಡ ಸದೃಶವು ಮುಟ್ಟಲಾಪದೆ  
 ಬಂಡುಣಿಯು ಚಂಪಕ ಸುಪುಷ್ಪವ  
 ಕಂಡವೋಲ್ ಕುಜನರಿಗಸಾಧ್ಯವು ಹರಿಕಥಾಮೃತವು|| ೧೦ ||

ಪರಮತತ್ಪರಹಸ್ಯವಿದನು-  
 ಚ್ಚರಿಸಲು ಬರೆದ ವೈಷ್ಣವರಿಗಿದು  
 ಕರಕರಿಯ ಸಂಸಾರವೆಂಬಬ್ಬಿಯೊಳು ಮುಣುಗಿರುವ|  
 ನರರಿಗೊರೆಯಲು ಬಾರದೆಂದಿಗು  
 ಕರಣಶುದ್ಧಿಗಳಿಂದ ಚರಿಸುವ  
 ಹರಿಯ ದಾಸೋತ್ತಮರಿಗರುಹಲು ಸಫಲವಾಗುವದು|| ೧೧ ||

ಸ್ನಾನ ಸಂಧ್ಯಾವಂದನೇತಕೆ  
 ಮೌನ ಜಪತಪ ಹೋಮವೇತಕೆ  
 ದಾನ ಕಾಯಕೇಶ ತೀರ್ಥಕ್ಷೇತ್ರಯಾತ್ರೆಗಳ|  
 ತಾನೆಸಗಲೇಕಮಲ ಭಕ್ತಿ  
 ಜ್ಞಾನಪೂರ್ವಕ ಹರಿಕಥೆಯ ಸ  
 ನ್ಯಾನದಿಂಕೇಳಿದರೆ ಸರ್ವವು ಸಿದ್ಧಿಯಾಗವದು|| ೧೨ ||

ಹರಿಕಥಾಮೃತಸಾರ ಪುಸ್ತಕ  
 ಸುರಮಹೀರುಹ ಅದಕೆ ಶಾಖೆಗ  
 ಳೆರಡು ನಾಲ್ಕೆರಡೆಂಬ ಸಂಧಿಗಳಿದಕೆ ಮುನ್ನೂರು  
 ಎರಡು ಅರವತ್ತೆಂಟು ಪದಗಳ  
 ವರಮಧುರಫಲ ವರುಣವಾಗಲು  
 ಹರುಷದಿಂ ಸವಿಸವಿದುರುಚಿಗಳ ಪೊಗಳ್ವರೇ ಬುಧರು || ೧೩ ||

ದಶಸುಸಂಧಿಯೊಳಿಪ್ಪ ಶ್ಲೋಕಗ  
 ಳೆಸೆವ ನವರತ್ನಾದಿ ಮಣಿಗಳ  
 ಪ್ರಸರ ಮಣಿಕಜ್ಜಾನ ಭಕ್ತಿಗಳೆಂಬ ಕರದಿಂದ  
 ಎಸಗಿ ನವರತ್ನಗಳ ಮೂಟೆಗ  
 ಳಸಮ ಶ್ರೀ ಜಗನ್ನಾಥವಿಠಲನ  
 ಬಿಸಜಪಾದಕ್ಕಿಡಲು ಸೇವೆಯನೊಡನೆ ಕೈಗೊಂಬ || ೧೪ ||

ನವರಸಾಲಂಕಾರ ಶಾಸ್ತ್ರವ  
 ವಿವರಿಸಲು ಬಹುದತಿಚಮತ್ಕೃತಿ  
 ಕವಿತವನು ವರ್ಣಿಸಲು ಬಹುದೀ ಶ್ರೀಮನೋಹರನ  
 ಸ್ತವನ ಗುಣಗಳ ತತ್ಪ್ರಸಾರವ  
 ಅವನಿಜನರಿಗೆ ಪೇಳಲೊಶವೇ  
 ದಿವಿಭವರಿಗಲ್ಲದಲೆ ಹರಿಯಕಥಾಮೃತ ಸ್ನಾನ || ೧೫ ||

ಶ್ರೀಮನೋಹರವಿಠಲದಾಸನ  
 ಪ್ರೇಮದಿಂ ಕರವಿಡಿದ ಗುಣ ನಿ  
 ಸ್ತೀಮ ಶ್ರೀಜಗನ್ನಾಥವಿಠಲನ ಭಜಕರೆಂದೆನಿಪ  
 ಆ ಮಹಾತ್ಮರ ಜ್ಞಾನವಿದ್ಯೆಯ  
 ನಾಮವನುದಿನ ಸ್ಮರಿಸಲವರಿಗೆ  
 ಕಾಮಿತಾರ್ಥಗಳು ದೊರೆವವು ಸಂದೇಹವೇನಿದಕೆ || ೧೬ ||

ಇರುಳುಹಗಲರುವತ್ತು ಘಳಿಗೆಯ  
 ಪರಿಪರಿಯ ದಿವಸದಲಿ ಸಂತತ  
 ನಿರಂತರ ಸಂಸಾರವೆಂಬಬ್ಬಿಯೊಳು ಮುಳುಗಿರದೆ  
 ಅರೆಘಳಿಗೆ ಸದ್ಭಕ್ತಿಯಲಿ ಶ್ರೀ  
 ಹರಿಕಥಾಮೃತಸಾರ ಸವಿದರೆ  
 ಸಿರಿಮನೋಹರವಿಠಲನಡಿದಾವರೆಯ ಸೇರುವರು || ೧೭ ||

|| ಶ್ರೀ ಕೃಷ್ಣಾರ್ಪಣಮಸ್ತು ||

## ಸಂಧಿ ೩೬ - ಶ್ರೀ ಭೀಮೇಶವಿಠಲದಾಸ ವಿರಚಿತ ಸಂಧಿಮಾಲಾಸಂಧಿ

ಹರಿಕಥಾಮೃತಸಾರಸಂಧಿಗ  
 ಆರುಹುವೆನು ತತ್ಕೃತ ಮಹಾತ್ಮರ  
 ಚರಣಕರುಣಾಬಲವಿರಲು ಸನ್ಮಂಗಳಾಚರಣಾ ||  
 ಸರಸಸಂಧಿಯ ಪೇಳ್ವ ಸುಜನರಿ  
 ಘರುಷಕೊಡುವುದುಯೆಂದು ಪರಮಾ  
 ದರದಿ ಕರುಣಸಂಧಿ ವ್ಯಾಪ್ತ ಸುಸಂಧಿ ಭೋಜನದಾ || ೧ ||

ಸಂಧಿಸುಖದ ವಿಭೂತಿ ಸಿರಿಗೋ  
 ವಿಂದನಾಜ್ಞದಿ ಪೇಳಿದರು ಆ  
 ನಂದ ನೀಡುವ ಪಂಚಮಹಾಯಜ್ಞದ ಸುಸಂಧಿಯನ ||  
 ಭಂದದಿಂದಲೇ ಪಂಚತನ್ಮಾ  
 ತ್ರೆಂದು ಕರಿಸುವ ಸಂಧಿ ಪೇಳ್ವರು  
 ಇಂದಿರೇಶನ ಪ್ರೀತಿ ಬಡಿಸುವ ಮಾತೃಕಾಸಂಧೀ || ೨ ||

ವರ್ಣಪ್ರಕ್ರಿಯಸಂಧಿ ಸುಜನರ  
 ಕರ್ಣಗಳಿಗತಿಶ್ರಾವ್ಯವೆನಿಸುದು  
 ತೂರ್ಣದಲಿ ಸರ್ವಪ್ರತೀಕಧ್ಯಾನಪ್ರಕ್ರಿಯವಾ ||  
 ನಿರ್ಣೈಸಿದರು ನಾಡಿಯನು ಸಂ  
 ಪೂರ್ಣ ಗುಣನಾಮಸಂಧಿಯನು  
 ಸ್ವರ್ಣನಾಭಿಪ್ರಮುಖ ಜೀವನಪ್ರಕ್ರಿಯಾಸಂಧಿ || ೩ ||

ವಾಸುದೇವನ ಕರುಣದಿಂದಲಿ  
 ಶ್ಲಾಸಸಂಧಿಯ ಪೇಳಿದರು ಜಗ  
 ದೀಶನಿಂದಲಿ ದತ್ತಸ್ವಾತಂತ್ರಾಖ್ಯಸಂಧಿಯನಾ ||  
 ಲೇಸೆನಿಪ ಸ್ವಾತಂತ್ರ ವಿಭಜನ  
 ದಾಸರು ಸಾರಿದರೆಲ್ಲ ಬಿಂಬೋ  
 ಪಾಸನದ ಸಂಧಿಯನು ಹರಿಯ ಸ್ತೋತ್ರಸಂಧಿಯನ || ೪ ||

ಸುಗುಣತರತಮಭಾವಸಂಧಿಯು  
 ಮಿಗಿಲು ಆವೇಶಾವತಾರವ  
 ನಗಧರನ ಭಕ್ತಾಪರಾಧಸಹಿಷ್ಣು ಸಂಧಿಯನಾ ||  
 ಹಗಲು ಇರುಳೆನ್ನದೆಲೆ ಪಿರಿಯರು  
 ಬಗೆಬಗೆಯ ಶಾಸ್ತ್ರವನು ಶೋಧಿಸಿ  
 ಸುಗತಿಪ್ರದ ಬೃಹತ್ತಾರತಮ್ಯದ ಸಾಧನದ ಸಂಧೀ || ೫ ||

ದೇವನಂಘ್ರಿಯ ನೆನೆವುತಲಿ ಕ್ರೀ  
 ಡಾವಿಲಾಸವರೋಹ ಸಂಧಿಯು  
 ದೇವತಾನುಕ್ರಮಣಿಕಾ ವಿಘ್ನೇಶಸಂಧಿಯನ ||  
 ಭಾವವುಳ್ಳಣುತಾರತಮ್ಯವ  
 ತಾ ವಿರಚಿಸುತ ದೈತ್ಯತರತಮ  
 ಭಾವ ನೈವೇದ್ಯ ಪ್ರಕರಣಸಂಧಿ ಪೇಳಿದರು || ೬ ||

ನೀರಜಾಕ್ಷನ ನೆನೆದು ಕಕ್ಷ  
 ತಾರತಮ್ಯದ ಸಂಧಿ ಪೇಳುತ  
 ಶ್ರೀರಮಣಗರ್ವಿಸುತಲಿರೆ ಭೀಮೇಶವಿಠಲನ ||  
 ಚಾರುಚರಣವ ನೆನೆವುತನುದಿನ  
 ಧಾರುಣೀಯೋಳು ಮೆರೆದ ನಮ್ಮ  
 ಗುರುದೊರೆಜಗನ್ನಾಥಾಖ್ಯ ದಾಸರ ನೆನೆವೆನನವರತಾ || ೭ ||

ಶ್ರೀಮತ್ ಜಗನ್ನಾಥದಾಸರಾಯರ ಶಿಷ್ಯ ಭೀಮೇಶದಾಸ ವಿರಚಿತ  
 ಸಂಧಿಮಾಲಾಸಂಧಿ ಸಮಾಪ್ತ

||ಶ್ರೀ ಕೃಷ್ಣಾರ್ಪಣಮಸ್ತು ||

## ಸಂಧಿ ೩೭ - ಶ್ರೀ ಗುರುಶ್ರೀನಿವಾಸವಿಠಲದಾಸ ವಿರಚಿತ ನಿರ್ಗುಣಸಾರ ಸಂಧಿ

ಶ್ರೀ ಹರಿಯು ತಾನು ಕರ್ಮಗಳಿಂದ ಲಿಪ್ತನಾಗದೆ ಸ್ವತಂತ್ರನಾಗಿ ಸಕಲ ಚೇತನರೊಳಗಿದ್ದು ಅವರವರ ಅನಾದಿ ಕರ್ಮಾನುಸಾರವಾಗಿ ಕರ್ಮಗಳನ್ನು ಮಾಡಿಸುತ್ತಾ ಅವರವರ ಯೋಗ್ಯತಾನುಸಾರವಾಗಿ ಮೋಕ್ಷಾದಿ ಪುರುಷಾರ್ಥಗಳನ್ನು ಕೊಡುತ್ತಿರುವನೆಂದು ಈ ಸಂಧಿಯಲ್ಲಿ ವರ್ಣಿಸಲ್ಪಡುವುದು.

|| ಶ್ರೀ ಗುರುಭ್ಯೋನಮಃ ||

ವಾರ್ಧಿಕ ಷಟ್ಪದಿ

ಶ್ರೀ ರಮಣಿ ಕುಚಕುಂಕುಮಾಂಕಿತದ ಸೊಬಗಿನಿಂ  
ವಾರಿಜ ಭವೇರ ರುಚಿತುತಿಸುತಿಹ ಭಾಗ್ಯದಿಂ  
ಚಾರುತರವಾಣಿ ಭಾರತಿ ಫಣಿಪ ವಿಹಗಪತಿ ಗಿರಿಚಾ ರಮಣ ಮುಖ್ಯರ ||  
ಭೂರಿ ವಂದನೆಯ ಸಂಪದದಿಂದ ಮೆರೆಯುತಿಹೊ  
ದಾರಜ್ಞಾನಾನಂದ ಗುಣಪೂರ್ಣ ವ್ಯಾಪಿ ಜಗ  
ಧಾರ ಗುರುವರ ಶ್ರೀನಿವಾಸವಿಠಲ ಪೊರೆವ ತನಗೆತಾನೇ ಧರೆಯೊಳು ||೧||

ಮುನ್ನ ಗುರುವರ ಜಗನ್ನಾಥವಿಠಲ ಪೇಳ್ವ  
ಸನ್ನತ ಕವಿತವೆನಿಪ ಹರಿಕಥಾಮೃತಸಾರ  
ತನ್ನಧ್ಯದೊಳ್ತೋರಿತೋರದವೊಲಿಪ್ಪ ನಿರ್ಗುಣಸಾರ ಸಂಗತಿಯನು ||  
ಇನ್ನು ಜಗದೊಳಗಿಪ್ಪ ಸರ್ವಜೀವಾಂತಸ್ಥ  
ತನ್ನ ಹರಿ ಕೇಳಿ ತೋಷಿಸಲೆಂದು ಧರೆಯೊಳ  
ತ್ಯುನ್ನತವಧಿಕ ಸರ್ವಜೀವನಿಯಮಕನಲ್ಲಿ ನಿಂದುನುಡಿವನು ಧರೆಯೊಳು ||೨||

ಅನಭಿಮತ ಕರ್ಮ ಪ್ರವಾಹದೊಳ್ ಜೀವತತಿ  
ಯನುಪಮನ ವಶವಾಗಿಯಿರುವ ಕಾಲಗಳಲ್ಲಿ  
ಸಲೆ ಜೀವರೆಲ್ಲ ನಿಷ್ಕ್ರಿಯಚೇತನಾಭಾಸರೆಂದು ಕರೆಸುವರು ಬಳಿಕ ||  
ಅನುಪಮ ಚರಿತ್ರ ಹರಿ ಪಾಲಿಸುವನನವರತ  
ತನಮಡದಿಯಧಿ ದೈವವೆನಿಪ ಜಡರೂಪದಾ  
ತನುವಿತ್ತು ಜೀವಕೃತ ಕರ್ಮಗಳನಾಚರಿಸೆ ಸುಕೃತ ದುಷ್ಟತಗಳುಂಟೆ ||೩||

ತನ್ನ ಮನಬಂದ ತೆರೆದಂತೆ ಜೀವರೊಳಿದ್ದು  
ಭಿನ್ನಗುಣರೂಪ ಕ್ರಿಯಾದಿಗಳ ತೋರುವಂ  
ಸನ್ನತ ಸುಮಾರ್ಗದುರ್ಮಾರ್ಗ ಮಧ್ಯಮವೆಂದು ಕರೆಸುತಿಪ್ಪಂ ಧರೆಯೊಳು ||  
ತನ್ನ ಮನಬಂದ ತಾಮಸವ ಸ್ವೀಕರಿಸುವಂ  
ತನ್ನಮತವಲ್ಲದಿಹ ಸಾತ್ವಿಕವನೋಕರಿಪ  
ತನ್ನ ಮನವಾರೆ ರಾಜಸವೆಂದು ಕರೆದು ನಡೆವಂ ತಾನೆ ರಾಜಸದೊಳು ||೪||

ಬಲು ಜನ್ಮವೀಯಲೋಸುಗ ಕೆಲವರಲಿನಿತು  
ತಿಳಿಯದವನೋಪಾದಿ ತನ್ನ ತಾಮರೆದಿಹಂ  
ಸಲೆ ಜನ್ಮಗಣನೆ ತೀರಿದ ಬಳಿಕ ತನ್ನ ತಾನೊಳಗೊಂಬ ಚೇತನದೊಳು ||

ತಿಳಿದು ತನ್ನಯ ಸೇವೆ ತಾನೆ ಮಾಡತ ನಿತ್ಯ  
ವಿಳಿಯ ಮೇಲಿದ್ದ ಜೀವರೊಳಿದ್ದು ತಾಪೋಗಳಿ  
ಬಲು ಪುಣ್ಯವಂತನಿವನೆಂದು ಸಂತಸಬಟ್ಟು ತನಗೆತಾನೆ ಒಲಿವನು || ೫ ||

ವೇಧ ಮೊದಲಾದವರ ಸಾತ್ವಿಕರೆನಿಸಲೆಳಸಿ  
ಸಾಧು ಶಾಂತತ್ವ ಸ್ವರೂಪದಿಂದಿರುತಿಪ್ಪ  
ಕ್ರೋಧಿ ಶಂಬರದೈತ್ಯ ಕಲಿ ಮುಖ್ಯದಾನವರೊಳಿಪ್ಪ ನತಿಕೋಪದಿಂದ ||  
ಈ ವಸುಂಧರೆಯೊಳಗೆ ಕೋಪಶಾಂತಿಗಳೆರಡು  
ಆವ ದೇಶದೊಳಾದೊಡಂ ಕೂಡಿನಡೆದಪುವೆ  
ದೇವ ಮಾಡುವ ಕೃತ್ಯಗಳನು ನಿಂದಿಪರುಂಟೆ ಆವಾವ ಲೋಕಗಳೊಳು || ೬ ||

ದೇಹಸ್ಥನಾದ ಜೀವನು ಕಳವನಾಚರಿಸೆ  
ದೇಹಕ್ಕನಿಗಳ ಬಂಧನವಪ್ಪ ತೆರೆದಂತೆ  
ದೇಹಿನಿಕರದೊಳು ಹರಿ ತಾನಿಂತು ಚೇಷ್ಟೆಯಂ ಮಾಡಲದರದರ ಫಲಕೆ ||  
ಈ ದೇವವಂದ್ಯ ಸುಖದುಃಖ ಭೋಕ್ತನು ಎಂದೊ  
ಡಾದೇವಗೇನಹುದು ಕುಂದು ಕೊರತೆಗಳಿಂತು  
ಮಾಧವನೆ ಆಚರಿಸಿ ನುಡಿದು ಸಂತಸಬಡುವ ಸಕಲ ಪ್ರಾಣಿಗಳೊಳಿದ್ದು || ೭ ||

ಭೂಸುರರ ದೇಹದೊಳಗಿರುವ ಜೀವನೊಳಿಪ್ಪ  
ವಾಸುದೇವನೆ ವಿಪ್ರನೆಂದು ತಾ ಕರೆಸುವಂ  
ಈ ಸಮಸ್ತ ಪುರಾಣವೇದಶಾಸ್ತ್ರೋಕ್ತ ಕರ್ಮಗಳನಾಚರಿಸುತಿಹನು ||  
ಸ್ತೋಚಿತ ಸುಮಾರ್ಗಗಳನಾಚರಿಸ ಬೇಕೆಂದು  
ವಾಚಿಸುತ ಮೂರು ವರ್ಣದ ಜೀವರೊಳಿಗಿಪ್ಪ  
ಕೀಚಕಾರಿಪ್ರಿಯಗೆ ಸೂಚಿಸುತನೆಲಸಿಹಂ ಆಸೆ ಕ್ಲೇಶಕೆ ಸಿಲುಕದೆ || ೮ ||

ಮಾನವಪದೇಹಸ್ಥನಾದ ಜೀವರೊಳಿದ್ದು  
ತಾನೆ ಕ್ಷತ್ರಿಯನೆಂದು ಕರೆಸುತನುದಿನ ವನ  
ಜನಾಭಸಂಕರ್ಷಣನೆ ದುಷ್ಟ ನಿಗ್ರಹ ಶಿಷ್ಟಪರಿಪಾಲನೆಯ ಮಾಡಿ ||  
ಸಾನುರಾಗದಿ ಸಕಲವರ್ಣಾಶ್ರಮಾಚಾರ  
ಹೀನವಾಗದ ತೆರದಿ ಪಾಲಿಸುತಲನುದಿನದಿ  
ತಾನೆ ಪೂಜಿಸನು ವಿಪ್ರಸ್ಥನಾಗಿಹ ವಾಸುದೇವನೆ ವಿನಯದಿಂದ || ೯ ||

ಈ ನಳಿನಜಾಂಡದೊಳಗುಳ್ಳ ವೈಶ್ಯರಕಾಯ  
ಜಾಲಗಳೊಳಿಪ್ಪ ಚೇತನ ನಿಕರದೊಳು ನಿಂತು  
ವಾಣಿಜ್ಯ ವೃತ್ತಿಗಳ ಸೇವಾದಿ ಕೃತ್ಯಗಳನಾಚರಿಸ ಪ್ರದ್ಯುಮ್ನನು ||  
ತಾನೆ ಪೂಜಕಪೂಜ್ಯನಾದೊಡಂ ಬೇಸರದೆ  
ತಾನೆ ಪೂಜಿಸ ತಾನೆ ಇಟ್ಟಿಹಾಜ್ಞಾನಮಂ  
ಸಾನುರಾಗದಿ ಜೀವತತಿಗಿತ್ತು ಅವರ ಸ್ವಭಾವಯೆನಿಸುವನು ಕರುಣೆ || ೧೦ ||

ತಾವೆ ಬಿತ್ತುವ ಬೆಳೆವನಿತ್ತಧಾನ್ಯಗಳತಾ  
ವೋವಿ ಅವನಿಪತಿ ಮೊದಲಾದವರ್ಗೀಯುತಿಹ  
ಆವಿ ಅಜ ವೃಷಭ ಮೊದಲಾದ ಜೀವತತಿಯ ಸಲಹುವಂ ಶೂದ್ರನೆನಿಸಿ ||



ಈ ವನಜ ಗರ್ಭಾಂಡದೊಳಗುಳ್ಳ ಜೀವರೊಳು  
ಭಾವಿತನು ಅನಿರುದ್ಧನಾಮಂದಿದಲೆ ಕರೆಸಿ  
ಈ ವಿಧದಿ ಚತುಷ್ಟಾತು ತಾನೆನಿಸಿಕೊಳುತಿಪ್ಪ ಮಾವಿಧಿಪ್ರಮುಖಸ್ತುತ್ಯ || ೧೧ ||

ಗೋವುಗಳೊಳಿರುತಿಪ್ಪನುದ್ಧೀಥನಾಮಕಂ  
ಆವಿ ಅಜಗಳೊಳಿಹನು ಪ್ರಸ್ಥಾವಹೀಂಕಾ  
ರವಾಹನಾಸ್ವದವಾದ ಹಯಗಳೊಳಗಿರುತಿಪ್ಪ ಪ್ರತಿಹಾರನೆನಿಸಿಕೊಂಡು ||  
ಜೀವನಪ್ರದ ನಿಧನನಾಮ ಮನುಜರೊಳಿದ್ದು  
ದೇವದಾನವರೆನಿಪ ಸಕಲ ಚೇತನರುಗಳ  
ಯಾವದಿಂದ್ರಿಯ ಭೋಗ್ಯರಸಗಳನು ಸ್ವೀಕರಿಸ ಸ್ಥೂಲಭುಕು ವಿಶ್ವಾಖ್ಯನು || ೧೨ ||

ಕೇಶಸಾಸಿರ ಭಾಗ್ಯಸುಲೆನಿತಿಹ ಜೀವ  
ನೀಸುದ್ಯುತರವಾಗದವನು ಭುಂಜಿಪನೆನಲೆ  
ವಾಸವಾರ್ಚಿತಪಾದ ಶ್ರೀಶ ನಗದಿಹನೆ ತನ್ನಯ ಕೃತ್ಯ ತಾ ನೆನೆದು ||  
ಸೂಸಿಕರುಣವ ತಾನು ಕೈಪಿಡಿದ ಚೇತನನೊ  
ಳೇಸು ಕಾಲಗಳಾದೊಡಂ ಜೀವಕೃತವನಿಸ  
ಘಾಸಿಗೊಳಿಸಲು ಜಗದ ಜೀವರೊಳಗಿದ್ದಾಡಿ ಜನ್ಮಮೃತಿಗಳ ಕೊಡುವನು || ೧೩ ||

ಜೀವರಂತರ್ಯಾಮಿಯಾಗಿಪ್ಪ ಹರಿ ಲಿಂಗ  
ದೇಹದಭಿಮಾನಿ ಲಕುಮಿಯೊಳಿರುವ ತನಗೆ ತಾ  
ನೋವಿ ಪ್ರೇರಿಸೆ ಬಳಿಕ ಲಿಂಗಸ್ಥನಾದ ವಾರಿಜಭವಾಂತರ್ಯಾಮಿಗೆ ||  
ಜೀವಪ್ರಾವರಣ ಲಿಂಗಾಭಿಮಾನಿಯೊಳಿದ್ದು  
ಮಾವಿನುತ ಹರಿ ತನಗೆ ತಾನೆ ಪ್ರೇರಿಸಲಹವು  
ತೀವಿಮುಂದಿರುವ ಅನಿರುದ್ಧ ದೇಹದೊಳಿಪ್ಪ ಜೀವತತಿಯೊಳು ನೆಲಸಿಹ || ೧೪ ||

ಭಾವಿಶೇಷಪದಾರ್ಥ ಮುಖ್ಯದೇವಾರ್ಚಿತ  
ಶ್ರೀವಿನುತ ಹರಿಗೆ ಪ್ರೇರಣೆ ಸ್ಥೂಲದೊಳು ಹೊಳೆವ  
ದೇವದಾನವ ಸೇವ್ಯವಿಶ್ವಾಖ್ಯಗಹದು ಅನಿರುದ್ಧ ದೇಹಸ್ಥನಾಗಿ ||  
ಎಣಿಸೆ ವಿಶ್ವಾಖ್ಯನಾಚರಿಸ ತನ್ನಯ ಆಜ್ಞೆ  
ತನಗೆ ತಾನೇ ಮೀರದಲೆ ಸತ್ಯ ಸಂಕಲ್ಪ  
ದನುಸಾರ ಸ್ಥೂಲದೊಳಗಿದ್ದು ತದ್ರೂಪ ತನ್ನಾಮದಿಂ ಕರೆಸಿಕೊಂಡು || ೧೫ ||

ಈವಿಧಾಧ್ಯಾತ್ಮದೊಳಗೀವ ಪ್ರೇರಕನಾಗಿ  
ಆವಕರ್ಮವ ಈಶನಾಚ್ಛೆಯಿಂದಾಚರಿಸ  
ಆವಕರ್ಮವ ಮಾಡಲಿದರ್ಪುದು ಚೈತನ್ಯ ಚೇತನಾಭಾಸಕಂಗೆ ||  
ಕೋವಿದೋತ್ತಮರೆನಿಸಿ ನ್ಯಾಯಬಾಹಿರರೆನಿಸಿ  
ಆವುದೊಂದರಿಯದಜ್ಞಾನಮಿಶ್ರರು ಎನಿಸಿ  
ಈ ವಿಧದಿ ಜೀವರನು ಮೂರುಗುಣದೊಳಗಿಟ್ಟು ಸಲಹುವಂಕೃತಿರಮಣನು || ೧೬ ||

ಜೀವರಂತರ್ಯಾಮಿಯಾಗಿದ್ದು ಪ್ರೇರಿಸುವ  
ಪಾವನನೆನಿಪ್ಪ ಪ್ರಾಣನೊಳಿದ್ದು ಸಾಕ್ಷಿಯಹ  
ವೋವಿ ಕಾರ್ಯಗಳ ನಡೆಸುವ ಸ್ಥೂಲದೊಳಗಿದ್ದು ವಿಶ್ವಾಖ್ಯನೆನಿಸಿಕೊಂಡು ||

ಯಾವದಿಂದ್ರಿಯದ ವ್ಯಾಪಾರಗಳ ನಡೆಸುವಡೆ  
ಆವಕಾಲಕು ಜೀವತತಿಗೆ ಸ್ವಾಧೀನವಿಲ್ಲ  
ಪಾವನನೆನಿಪ್ಪ ಹರಿಯಿಟ್ಟ ತೆರನಂತಿರುವುದೇ ಜೀವಧರ್ಮಕರ್ಮ || ೧೭ ||

ಜೀವ ಜೀವಗೆ ಬಿಂಬನೆನಿಸಿಕೊಂಬುವುದುಂಟೆ  
ಪಾವನನೆನಿಸಿಕೊಂಡು ಹರಿ ತಾನೆ ನಿಂತಖಿಳ  
ಜೀವರೊಳು ಪ್ರತ್ಯೇಕವಾಗಿ ಕರೆಸುವ ಬಿಂಬಪ್ರತಿಬಿಂಬ ನಾಮದಿಂದ ||  
ಜೀವನಿಕರಕೆ ಯೋಗ್ಯತೆಗಳಿಲ್ಲ ವಿಶ್ವಜಗ  
ತೀವಲಯ ಜೀವರೊಳಗಿದ್ದು ಕರ್ಮವಮಾಡಿ  
ತಾನೆಪೇಳುವ ಯೋಗಧಿಷ್ಠಾನ ನೀಚರೆಂದಾವಾವ ಕಾಲಗಳೊಳು || ೧೮ ||

ಆದಿಯೊಳು ಸೃಷ್ಟಿಕಾಲದಿ ಪ್ರಕೃತಿಯೊಳುನಿಂತು  
ತಾ ದಯದಿ ಮೂರು ಗುಣಗಳಸೃಜಿಸಿ ಮೇದಿನಿಯ  
ಮೇಲೆ ಸಾತ್ವಿಕರಜೋತಾಮಸಗಳೆಂದು ಪೆಸರಿಡೆ ಸತ್ಯ ಸಂಕಲ್ಪಕ ||  
ಈ ದೇವದೇವಗೊದಗಿತು ತವಸುಸಾರಬಳಿ  
ಕೀಚರಾಚರ ಜೀವತತಿಯ ಗುಣದೊಳಗಿಟ್ಟು  
ಹಾದಿ ತಪ್ಪಿಸಲುಗೊಡದೆ ಕರ್ಮಾನುಸಾರ ನಡೆವನು ಸತ್ಯಸಂಕಲ್ಪನು || ೧೯ ||

ತಾನೆ ಕಾರ್ಯವ ಮಾಡಿಪಾಪವೆಂದರುಪುವಂ  
ತಾನೆ ಕೃತ್ಯವ ನಡೆಸಿ ಸುಕೃತವೆಂದುಸುರಿದಪ  
ತಾನರಿಯದವನ ತೆರದೊಳಗಿದ್ದು ಮಿಶ್ರನೆಂದಾಡುವಂ ಜೀವತತಿಯ ||  
ತಾನೆ ತನ್ನಯ ಮನವನಿತ್ತು ಜೀವರಪೊರೆವ  
ತಾನೆ ಮತಗೊಡದೆ ಜೀವರ ಮೇಲೆ ಕೋಪಿಸುವ  
ತಾನುದಾಸಿನಗೈದವನತೆರದೊಳಿರುತ ಹರಿ ಗುಣಯುಕ್ತಚೇತನರೊಳು || ೨೦ ||

ಜೀವರಿಗೆ ಋಣರೂಪವಾದ ಗುಣವನೆಸೃಜಿಸಿ  
ಮಾವಿನುತ ತನ್ನ ಆಜ್ಞದಿ ಜೀವರಿಗೆ ಹೊರಿಸಿ  
ಈ ವಿಧದ ಎರಡೊಂದು ಗುಣವ ಋಣಕಡೆಯಾಗಿಯಿರಲೋಸುಗವೆ ಅವರೊಳು ||  
ಜೀವ ಕರ್ತೃತ್ವ ಬಂಧಕಶಕುತಿ ರೂಪಾಂತು  
ಪಾವನನೆನಿಸಿಕೊಂಡು ಲಿಪ್ತನಾಗದೆ ನಿಂತು  
ಆವಾವ ಪಕ್ಷಕಾಲಗಳಿರುತ ಗುಣಋಣವ ಸಾವಧಾನದಿದ್ದುವ || ೨೧ ||

ಆವ ಗುಣಋಣ ಪಕ್ಷಕಾಲ ಬಲ್ಲನೊಜೀವ  
ಆವ ಕರ್ಮಗಳ ಮರ್ಮದ ಫಲವ ನೆರೆಬಲ್ಲ  
ಆವ ದುಷ್ಕೃತ ಸುಕೃತ ಫಲ ಉಂಡ ಪ್ರಜ್ಞಾವಿಶೇಷವಿಷ್ಟುದೊ ಜನುಮದೊಳು ||  
ತೀವಿಕೊಂಡಿಹ ಜನ್ಮಗುಣಋಣ ಮಹಾಭಯವು  
ತಾವರಿತು ಜೀವರನು ಪಾರಗಾಣಿಸೆ ಮುಕ್ತ  
ಶ್ರೀಯರಸನೊಲಿಯದಲೆ ಒಲಿಸಬಲ್ಲವರುಂಟೆ ಜಡಚೇತನರಮಧ್ಯದಿ || ೨೨ ||

ನೋವೊಂದು ತನಗಾಗೆ ಪರಿಹರಿಸಿಕೊಳಲರಿಯೆ  
ಪಾವಗಿದ ವಿಷವ ನಿರ್ವಹಿಸಿ ಕೊಳಲಂತರಿಯೆ  
ಜೀವನು ರಮಾಬ್ರಹ್ಮರುದ್ರಾದ್ಯಚಿಂತ್ಯ ಸದ್ಗುಣಪೂರ್ಣ ನರಹರಿಯನು ||

ತಾವೊಲಿಸಿ ಮೆಚ್ಚಿಸಿಭವಾರ್ಣವವ ದಾಟುವುದಿ  
 ದಾವ ಕಾಲಕೂ ಸಾಧ್ಯವಹುದೆ ಅನಸೂಯೆಯಂ  
 ತಾ ಒಲಿದು ಅನಿಮಿತ್ತ ಪೊರೆವನೆನಲವನೆ ನಿರ್ಗುಣ ಜೀವನೀಧರೆಯೊಳು || ೨೩ ||

ಈ ವಿಧದ ಭಾವನೆಯು ಆವ ಜೀವನೊಳಿದ್ದು  
 ತಾನೋವಿ ಕರುಣದಿಂ ಮಾಳ್ವನೊ ಶಿರಿರಮಣ  
 ಭೂವಲಯದೊಳಗೆ ತಚ್ಚೇತನನ ಗುಣದೋಷಗಳನು ತಾ ಲೆಕ್ಕಿಸದಲೆ ||  
 ಭಾವಿ ಆಗಾಮಿ ಸಂಚಿತಗಳನು ಕಳೆದು ಭವ  
 ನೋವನೀಯದೆ ತನ್ನ ಭಕ್ತಿಸಂಪದವಿತ್ತು  
 ಈ ವಸುಂಧರೆಯೊಳಗೆ ಸೃಷ್ಟಿಸದೆ ಕಾವತನ್ನೊಳಗಿಟ್ಟು ಸಗುಣಿ ಕರುಣಿ || ೨೪ ||

ತಾನೆ ಕೋಪಿಸಿ ತಾನೆ ಶಾಂತನಾದಪನೊಮ್ಮೆ  
 ತಾನೆ ಬೈವಂ ತಾನೆ ದಯಗೈವನೊಮ್ಮೊಮ್ಮೆ  
 ತಾನೆ ನರಕವನಿತ್ತು ಮರಳಿ ದಯವಿಟ್ಟು ಮೋಕ್ಷವನೀವ ಭಕ್ತಗಣಕೆ ||  
 ಈ ವಿಧದ ಕೋಪಶಾಂತಿಗಳಿಗಾಸ್ಪದವಾದ |  
 ಜೀವಕೃತ್ಯಗಳ ತಾನಾಚರಿಸಿ ನಡೆಯುತಿಹ |  
 ದೇವ ಗುರುಶ್ರೀನಿವಾಸವಿಲಲಗೆ ವೈಷಮ್ಯವುಂಟೆ ಘನ ಚಿನುಮಯಂಗೆ || ೨೫ ||

ಅಂತು ಶ್ರೀ ಗುರುಶ್ರೀನಿವಾಸವಿಲಲದಾಸರು ಮಾಡಿದ ನಿರ್ಗುಣಸಾರಸಂಧಿ ಸಮಾಪ್ತ

|| ಶ್ರೀ ಕೃಷ್ಣಾರ್ಪಣಮಸ್ತು ||